

# केंद्रीय मंत्री नितिन गडकरी ने नौरंगदेसर में एक्सप्रेस-वे का निरीक्षण किया

बीकानेर, (कास)। केंद्रीय सड़क परिवहन मंत्री नितिन गडकरी सोमवार शाम 5 बजे हेलीकॉप्टर से बीकानेर के नजदीक नौरंगदेसर टोल प्लाजा पहुंचे। एक्सप्रेस वे पर उतरने के बाद गडकरी एक्सप्रेस वे का निरीक्षण करने गड़ी से रवाना हुए।

बीकानेर-जयपुर हाईवे पर 25 किलोमीटर दूर एक्सप्रेस वे क्रॉस करता है। टोल प्लाजा पर इस सिक्सलेन एक्सप्रेस वे के प्रजेंटेशन के लिए स्क्रीन लगाई गई। इससे पहले गडकरी बीएसएफ हेलीपैड पहुंचे। इस दौरान भाजपा नेताओं ने हेलीपैड पर स्वागत किया। एक्सप्रेस-वे के निरीक्षण के बाद केंद्रीय मंत्री नितिन गडकरी ने नौरंगदेसर टोल प्लाजा पर पत्रकारों के सामने संबोधित किया। उन्होंने बताया कि 22 हजार 9 सौ करोड़ के इस एक्सप्रेस-वे के प्रोजेक्ट से लोजिस्टिक खर्च में कमी लाना है।

उन्होंने बताया कि इस एक्सप्रेस वे पर होटल ढाबा सहित ट्रोमा सेंटर आदि अन्य सुविधायें विकसित की जा रही हैं। जिससे स्थानीय लोगों को रोजगार मिल सकेगा। कर्नाटक चुनाव परिणाम के बारे में पूछे जाने पर उन्होंने चुप्पी साध ली और कहा कि इसका जवाब



केंद्रीय सड़क परिवहन मंत्री नितिन गडकरी का बीकानेर पहुंचने पर भाजपा नेताओं ने स्वागत किया।

■ इस एक्सप्रेस वे पर होटल ढाबा सहित ट्रोमा सेंटर आदि अन्य सुविधायें विकसित की जा रही हैं, जिससे स्थानीय लोगों को रोजगार मिल सकेगा

■ जिले के अध्यात्मिक और आस्था स्थलों को जोड़ने वाले पर्यटन सर्किट का निर्माण करने के लिए केंद्रीय सड़क परिवहन मंत्री नितिन गडकरी को एक प्रस्ताव दिया, यह प्रस्ताव नोखा विधायक बिहारीलाल बिश्नोई ने तैयार किया है

आगामी दिनों में राष्ट्रीय अध्यक्ष जे.पी. नटु राजस्थान दौर पर आयेंगे

वे ही दे पायेंगे। उन्होंने कहा कि उनका काम तो सेवा करना है और

सेवा करने के जरिये ही राजनीति में आगे आ रहे हैं। जिले के अध्यात्मिक और आस्था स्थलों को जोड़ने वाले पर्यटन सर्किट का निर्माण करने के लिए सोमवार को केंद्रीय सड़क परिवहन मंत्री नितिन गडकरी को एक प्रस्ताव दिया।

यह प्रस्ताव नोखा विधायक बिहारीलाल बिश्नोई ने तैयार किया। बिश्नोई ने बताया कि जिले में अध्यात्मिक पर्यटन सर्किट निर्माण के लिए स्थानों को चिन्हित किया है। इनमें मां करणी के

आस्था स्थल देशनोक, नोखा तहसील में हजार साल पुराने आसवाल समाज की कुलदेवी सुसवाणी माता मंदिर मोरखाणा, बिश्नोई समाज के आस्था

स्थल और गुरु जम्भेश्वर भगवान समाधि स्थल मुक्ति धाम मुकाम, सर्व समाज के आस्था केन्द्र जोगिण्या वाला थावरिया स्थित काली माई का मंदिर, प्राचीन शिव व गुरु गोरखनाथ धूणा सैगाल धोरा कक्कू, रामदेव मंदिर पांचु, विश्व प्रसिद्ध भैरु मंदिर सियाणा, सांख्य दर्शन के प्रणेता कपिल मुनि का मंदिर कोलायत और मां करणी का स्थान गडवाला को आपस में सड़क मार्ग से जोड़ने का प्रस्ताव तैयार किया है। सात मीटर चौड़ाई की सड़क का निर्माण कराया जाएगा।

केंद्रीय सड़क परिवहन और राजमार्ग मंत्री नितिन गडकरी के बीकानेर शहर पहुंचने पर सोमवार को बीएसएफ स्थित हेलीपैड पर भाजपा नेताओं ने भावभीना स्वागत किया। स्वागत करने वाले भाजपा नेताओं में प्रदेश कार्यसमिति सदस्य और पूर्व जिलाध्यक्ष डॉ. सत्यप्रकाश आचार्य, वरिष्ठ नेता गुमान सिंह राजपुरोहित, जिला महामंत्री मोहन सुराणा, जिला उपाध्यक्ष अशोक प्रजापत, जिला मंत्री और मीडिया प्रभारी मनीष आचार्य, जिला मंत्री अरुण जैन, अर्जुन कुमावत, महावीर सिंह चारण, इमरान खान, विमल पारीक इत्यादि शामिल थे।

# बारदाना नहीं मिलने पर समिति के गेट पर ताला जड़ा

## सूचना पर तहसीलदार पृथ्वी सिंह मोर्य ने किसानों से समझाइश की

अनूपगढ़, (निर्स)। सरकार के द्वारा सरसों की खरीद शुरू कर दी गई है। मगर किसानों को समय पर बारदाना नहीं मिलने पर किसानों को बहुत समस्या का सामना करना पड़ रहा है। अनूपगढ़ विधानसभा की रावला मंडी की नई धान मंडी में बारदाना नहीं मिलने से किसान आक्रोशित हो गए और काफी संख्या में किसान एकत्रित होकर क्रय विक्रय सहकारी समिति के खिलाफ नारेबाजी करते हुए क्रय विक्रय सहकारी समिति कार्यालय पहुंचे और किसानों ने आक्रोशित होकर व्यवस्थापक वेद प्रकाश भादू, कर्मचारी दिनेश पुनिया और शैलेंद्र शेखावत को अंदर कार्यालय में बंद कर क्रय विक्रय सहकारी समिति के मुख्य गेट पर ताला लगा दिया। सूचना मिलने पर तहसीलदार पृथ्वी सिंह मोर्य मौके पर पहुंचे और किसानों से समझाइश की जा रही है।

■ सरकार के द्वारा सरसों की खरीद शुरू कर दी गई है। मगर किसानों को समय पर बारदाना नहीं मिलने पर किसानों को बहुत समस्या का सामना करना पड़ रहा है

विक्रय सहकारी समिति पहुंचे और उन्होंने अधिकारियों से बारदाने की उचित व्यवस्था करने की मांग की मगर अधिकारियों के द्वारा बारदाने की व्यवस्था नहीं किए जाने पर किसान आक्रोशित हो गए और किसानों ने व्यवस्थापक वेद प्रकाश भादू सहित अन्य 2 कर्मचारियों को क्रय विक्रय सहकारी समिति में बंद कर मुख्य गेट पर ताला जड़ा और किसान प्रशासन के खिलाफ जमकर नारेबाजी करने लगे गए।

सूचना मिलने पर तहसीलदार पृथ्वी सिंह मोर्य मौके पर पहुंचे और किसानों से समझाइश की। समझाइश के बाद किसान बांटी करने के लिए तैयार हो गए और अब तहसीलदार और किसानों के बीच बारदाने को लेकर बातचीत जारी है।

तहसीलदार पृथ्वी सिंह मोर्य ने बताया कि किसानों के लिए बारदाने की उचित व्यवस्था की जा रही है, जल्द ही बारदाना देने की व्यवस्था कर दी जाएगी। गौरतलब है कि 1 अप्रैल 2023 में सरकार ने समर्थन मूल्य पर सरसों की खरीद शुरू की थी सरसों की खरीद शुरू होने पर लगभग 3000 किसानों ने अपना रजिस्ट्रेशन करवाया था मगर 580 किसानों की सरसों की फसल की सरकारी खरीद की तुलनाई हो चुकी है। मगर 2420 किसानों की अभी तक सरसों की तुलनाई नहीं हुई है जिससे किसानों में आक्रोश है।

किसानों की मांग है कि सरकार के द्वारा जो समर्थन मूल्य पर सरसों की खरीद शुरू की गई थी तो उस समय प्रत्येक किसान की 25 क्विंटल सरसों सरकार के द्वारा खरीदी की जा रही थी। मगर सरकार ने अभी से बढ़ाकर 40 क्विंटल कर दिया है, जो किसान पहले सरसों बेच चुके हैं, उन्होंने मांग की है कि उनकी भी 25 के अलावा 40 क्विंटल तक सरसों की खरीद की जाए। भारतीय किसान संघ प्रांतीय सिंचाई प्रमुख प्रेम देहडू, तहसील अध्यक्ष शिवदत्त बोला, उपाध्यक्ष तरसेम बराड़, जिला महामंत्री प्रमोद गोदारा, जिला युवा प्रमुख जसकरण चहल, तहसील महामंत्री राकेश भाभू, तहसील युवा प्रमुख कुलदीप कजूर, सदस्य विकेश धायल सहित काफी किसान मौजूद रहे।

# चोरों ने दो मंदिरों में दानपात्रों पर हाथ साफ किया

श्रीमाधोपुर, (निर्स)। ग्राम पंचायत कल्याणपुरा में स्थित ढाणी ठाकुर सिंह वाली में चोरों ने दो मंदिरों को निशाना बनाते हुए हजारों रुपए की नकदी पर हाथ साफ कर दिया। मामले की जानकारी के अनुसार चोरों ने ढाणी ठाकुर सिंह वाली में चौर तेजाजी महाराज तथा शिव मंदिर को निशाना बनाकर मंदिर में रखे दानपात्र को तोड़कर हजारों रुपए की नकदी पर हाथ साफ किया है।

ग्रामीणों का कहना है कि चौर तेजाजी महाराज के मंदिर से दानपात्र का ताला तोड़कर करीब 25 से 30 हजार रुपयें चुरा कर ले गए, वहीं शिव मंदिर से भी हजारों रुपए की नकदी पर हाथ साफ किया है। मंदिर में चोरी होने की घटना का सुबह जब मंदिर के पुजारी पूजा करने आए तब पता चला, जैसे ही मंदिर में चोरी की घटना का समाचार मिला जैसे ही मौके पर ग्रामीणों की भीड़ जमा हो गई और



मंदिर के दान खाली दान पात्र को दिखाते ग्रामीण।

पुलिस को सूचना दी। गौरतलब है कि इलाके में लगातार एक के बाद एक चोरी की घटना होने के बाद भी चोरी की वारदातों पर स्थानीय पुलिस अंकुश

लगाने में नाकाम है। चोरी की घटना होने के बाद मौके पर पहुंची पुलिस ने घटनास्थल का जायजा लेकर मौका नक्शा रिपोर्ट तैयार की और मंदिर के

पुजारी के द्वारा दी गई रिपोर्ट पर पुलिस ने मामले की जांच शुरू कर दी है। फिलहाल पुलिस को चोरी के मामले में कोई सफलता हासिल नहीं हुई है।

# प्रताप के शौर्य और पराक्रम से सीख लें युवा पीढ़ी : मुख्यमंत्री

उदयपुर, (कास)। मुख्यमंत्री अशोक गहलोत ने कहा कि प्रतिवर्ष महाराणा प्रताप की जयंती समारोह मनाने से युवा पीढ़ी उनके त्याग, बलिदान, शौर्य व पराक्रम से प्रेरित हो रही है। उनके शौर्य व बलिदान की गाथा राजस्थान ही नहीं बल्कि देश-विदेश में भी लोगों को स्वाभिमान की भावना से आगे बढ़ने के लिए प्रेरित करती है। गहलोत सोमवार को मेवाड़ क्षत्रिय महासभा एवं नगर निगम द्वारा सुखाड़िया रंगमंच पर आयोजित महाराणा प्रताप की 483वीं जयंती समारोह को संबोधित कर रहे थे। उन्होंने कहा कि महाराणा प्रताप के जीवन से जुड़े स्थल चावण्ड, गोनुदा,



उदयपुर में सुखाड़िया रंगमंच पर आयोजित महाराणा प्रताप की जयंती समारोह में मुख्यमंत्री अशोक गहलोत व अन्य अतिथि।

हल्दीघाटी आदि मेवाड़ की पहचान को विशिष्ट बनाते हैं। मुख्यमंत्री ने समारोह में वीर

शिरोमणि महाराणा प्रताप बोर्ड बनाने की घोषणा की। यह बोर्ड प्रताप के शौर्य के बारे में युवा पीढ़ी को जागरूक करेगा।

# ‘सत्य और अहिंसा से ही मानव कल्याण संभव’

उदयपुर, (कास)। मुख्यमंत्री अशोक गहलोत ने सोमवार को उदयपुर के मोहनलाल सुखाड़िया विश्वविद्यालय के ग्लोबल इंस्टीट्यूट ऑफ जैनेलॉजी एंड प्राकृतिक भवन का शिलान्यास किया। उन्होंने पंच कल्याणक महोत्सव में आचार्य वर्द्धमान सागर महाराज का आशीर्वाद भी लिया।

गहलोत ने महोत्सव में कहा कि देश को भगवान महावीर के बताए संदेश को अपनाकर सत्य और अहिंसा के रास्ते पर चलने की आवश्यकता है। इसी से ही मानव कल्याण होगा। राष्ट्रपिता महात्मा गांधीजी ने भी महावीर जी के सिद्धान्तों को जीवन में उतारा और दुनिया को अहिंसा का संदेश दिया। उन्होंने कहा कि हमें स्वयं भी सत्य-अहिंसा को अपनाने हुए राजनीति में प्रवेश कर आगे बढ़ा है।

मुख्यमंत्री ने कहा कि जैन अध्यात्म-दर्शन के उद्भव और विकास का अध्ययन, शोध और ज्ञान की दृष्टि से यह भवन महत्वपूर्ण सिद्ध होगा। उन्होंने कहा कि आज देश में जो माहौल बना हुआ है, उसमें भगवान महावीर और महान्या गांधी के सर्व धर्म समभाव, सत्य और अहिंसा के सिद्धान्त सबसे अधिक प्रासंगिक हैं। पूर्व शिक्षा राज्य मंत्री व विधायक गोविंद सिंह डोटसारा ने कहा कि वर्ष 2030 तक राज्य को देशभर में अग्रणी बनाने के मिशन को लेकर चलने वाले मुख्यमंत्री ने जाति, धर्म, वर्ग आदि से ऊपर उठकर प्रदेश के विकास व मानव कल्याण के लिए कार्य किया है। समाजसेवी खोडिनिया ने कहा कि ‘जीओ और जीने दो’ का आदर्श सही मायने में मुख्यमंत्री अशोक गहलोत की सरकार में सार्थक साबित हो रहा है।

# ‘दिव्यांगों की सेवा के लिए राज्य सरकार प्रतिबद्ध’

उदयपुर, (कास)। मुख्यमंत्री अशोक गहलोत ने कहा कि राज्य सरकार प्रदेश में दिव्यांगों के सर्वांगीण विकास के लिए प्रतिबद्धता से कार्य कर रही है। जयपुर में बाबा आनंद दिव्यांग विश्वविद्यालय खोलने की बजट में घोषणा की गई है, जहां इन्हें उच्च शिक्षा प्राप्त होगी। वे अपने भविष्य को संवार सकेंगे। उन्होंने कहा कि राज्य सरकार द्वारा दिव्यांगों को टैक्स में भी कई तरह की राहतें दी गई हैं।

गहलोत सोमवार को उदयपुर के हिरणमगरी सेक्टर-4 में नारायण सेवा

संस्थान द्वारा आयोजित दिव्यांग कृत्रिम अंग माप एवं वितरण समारोह में शामिल हुए। उन्होंने यहां दिव्यांगों से बातचीत करते हुए हीसला बढाया। उन्होंने समारोह में कहा कि संस्थान में दिव्यांगों द्वारा कई विधाएं सीखी जा रही हैं। यह उनके भविष्य के लिए उपयोगी साबित होंगी। कृत्रिम अंग लगाने से उन्हें आगे बढ़ने में मदद मिलेगी है। इस दौरान मुख्यमंत्री ने उनके चित्र की रंगोली बनाने वाली दिव्यांग जया महाजन को राज्य सरकार द्वारा स्कूटी देने की घोषणा की।

# अवैध पेट्रोल-डीजल जब्त

श्रीगंगानगर, (निर्स)। पंजाब से अवैध रूप से लेकर आने के संदेह में 2560 लीटर डीजल व पेट्रोल रसद विभाग ने जब्त कर लिया है। जिस पिकअप से डीजल व पेट्रोल लाया गया था, उसे रायसिंहनगर थाना पुलिस ने जब्त कर रखा है। रसद विभाग ने पुलिस की सूचना पर पेट्रोलियम पदार्थ जब्त करने की कार्रवाई की। विभाग ने श्रीगंगानगर शहर के समीप 2 हजार क्विंटल टूट्टी का भंडारण करने पर चार लोगों को नोटिस भी जारी किया है। डीएसओ राकेश सोनी और प्रवर्तन निरीक्षक धर्मपाल पुनिया के अनुसार रायसिंहनगर पुलिस ने पिकअप को रूकवाया।

# दो मासूमों के साथ कुएं में कूदी मां, तीनों की मौत

अजमेर, (कास)। अजमेर जिले के नसीरबाद सदर पुलिस थाना क्षेत्र कोटा मार्ग स्थित लोहरवाड़ा गांव में एक विवाहिता ने बेटी व बेटे के साथ कुएं में कूद गई, डूबने से तीनों की मौके पर मौत हो गई। पारिवारिक क्लेश के चलते महिला द्वारा यह कदम उठाना बताया जा रहा है। मृतका के पीहर पक्ष की ओर से पति समेत ससुराल पक्ष के चार जनों के खिलाफ हत्या का आरोप लगाते हुये शिकायत दी है। शिकायत पर नसीरबाद सदर थाना पुलिस देर रात समाचार लिखे

जाने तक रिपोर्ट दर्ज करने की कार्यवाही में जुटी हुई थी। नसीरबाद सदर पुलिस थाना प्रभारी महावीर प्रसाद मीणा ने बताया कि लोहरवाड़ा गांव में रहने वाली भगवती जाट, अपने पुत्र कुलदीप व बेटी दीपिका के साथ गांव से आगे बढ़ते एक किलोमीटर दूर कुएं में जाकर कूद गई, जहां तीनों की मौत हो गई। पुलिस के मुताबिक यह घटना पारिवारिक क्लेश के चलते होना बताया है। दोनों पक्षों में हुए विवाद के बाद समझौता हुआ कि दोनों बच्चों के शव उनके

पिता को और मृतका का शव पीहर पक्ष को पोस्टमार्टम के बाद सौंपे गए। पुलिस को मृतका के भाई कोटडी निवासी गोपाल ने पति रामचन्द्र, सास सुआ, ससुर रतनलाल व नणद शीला के खिलाफ शिकायत दी है। गोपाल ने बताया कि सुबह लड़ाई हुई और बाद में समझौता हो गया। नौ बजकर आठ मिनट पर बहिन का फोन आया और बोला कि तू आना मत, यहां सब ठीक है, उसके बाद फिर से परेशान करना बताया। पीहर पक्ष मौके पर पहुंचा,

पुलिस के मुताबिक मरने वालों में भगवतीबेवी पत्नी रामचन्द्र जाट, कुलदीप व दीपिका है। जहां यह वारदात हुई, वह कुआं घर से करीब एक किलोमीटर दूर है। मृतका का पति रामचन्द्र जाट जल संसाधन विभाग में नसीरबाद के सात नम्बर टैंक पर संविदा पर कार्यरत है, आज लुट्टी पर था। सूचना मिलने के बाद पहुंचे पीहर पक्ष ने पारिवारिक क्लेश के चलते महिला की ओर से यह कदम उठाने का आरोप लगाया। पुलिस मामले की जांच में जुटी है।

# प्रताप की शूरवीरता के कारण ही आज पूरे विश्व में राजस्थान का नाम: नेता प्रतिपक्ष राठौड़

प्रताप स्मारक पर भाजपा और कांग्रेसियों ने किया नमन

अजमेर, (कास)। मेवाड़ संपूर्त महाराणा प्रताप की जयंती पर शहर सहित जिले भर में कार्यक्रम आयोजित कर नमन किया। अजमेर के पुष्कर घाटी स्थित महाराणा प्रताप स्मारक पर आयोजित कार्यक्रम में प्रताप की प्रतिमा पर माल्यार्पण कर श्रद्धासुमन अर्पित किए। कार्यक्रम में भाजपा और कांग्रेस के अन्य पदाधिकारी और कार्यकर्ता मौजूद रहे।

अजमेर शहर सहित जिले भर में वीर शिरोमणि महाराणा प्रताप की जयंती धूमधाम से मनाई गई। प्रताप स्मारक पर हुए कार्यक्रम में आयोजन समिति की अध्यक्ष व नगर सुधार न्यास के पूर्व अध्यक्ष धर्मेश जैन ने कांग्रेस और भाजपा दोनों दलों के नेताओं को आमंत्रित किया। महाराणा प्रताप जयंती के अवसर पर सोमवार को अजमेर के पुष्कर घाटी स्थित प्रताप स्मारक और कुंदन नगर नगर स्थित राजपूत छात्रावास पर सूर्य में बड़े कार्यक्रम का आयोजन हुआ। दोनों समारोह में भाजपा विधायक दल के नेता राजेंद्र



पुष्कर घाटी स्थित प्रताप स्मारक पर आयोजित कार्यक्रम में उपस्थित जनप्रतिनिधि।

सिंह राठौड़ मुख्य अतिथि के रूप में उपस्थित रहे। पुष्कर घाटी स्थित महाराणा प्रताप स्मारक पर भारतीय जनता पार्टी, कांग्रेस के पदाधिकारी सहित बड़ी संख्या में कार्यकर्ता मौजूद रहे। मुख्य अतिथि राठौड़ सहित अन्य पदाधिकारियों ने महाराणा प्रताप की

प्रतिमा पर माल्यार्पण कर उनके द्वारा दिए गए बलिदान को याद किया। समारोह को संबोधित करते हुए भाजपा के प्रतिपक्ष के नेता राजेंद्र राठौड़ ने कहा कि आज मौका है, युग पुरुष महाराणा प्रताप को नमन करने का। महाराणा प्रताप की शूरवीरता के कारण ही आज

पूरे विश्व में राजस्थान का नाम है, जिस महान विभूति से लड़ा और जुड़ा है, जिन्हें दुनिया प्रथम स्वतंत्रता संग्राम सैनिक मानते हैं। महाराणा प्रताप की जयंती के अवसर पर उनके दिखाए गए रास्ते पर हमारी आने वाली पीढ़ी चले और इतिहास से रूबरू हो इस उद्देश्य

से ऐसे कार्यक्रम में उपस्थित हुए हैं। आरटीडीसी चेरमैन धर्मेन्द्र सिंह राठौड़ ने कहा कि वीर शिरोमणि महाराणा प्रताप की आज जयंती है। पुष्कर घाटी स्थित स्मारक पर हुए समारोह में अजमेर डेयरी के अध्यक्ष रामचंद्र चौधरी भी उपस्थित रहे। कार्यक्रम में भाजपा-कांग्रेसी जनप्रतिनिधि रहे मौजूद:- महाराणा प्रताप की जयंती के अवसर पर महाराणा प्रताप स्मारक पर नेता प्रतिपक्ष राजेंद्र राठौड़, आरटीडीसी चेरमैन धर्मेन्द्र राठौड़, पूर्व शिक्षा मंत्री बासुदेव देवनानी, डिप्टी मेयर नीरज जैन, जीजेपी शहर अध्यक्ष रमेश सोनी, महेंद्र सिंह रलावता, पूर्व नगर परिषद सभापति सुरेंद्र सिंह शेखावत सहित भाजपा और कांग्रेस के अन्य पदाधिकारी और कार्यकर्ता मौजूद रहे। राजपूत समाज की स्मरिका का विमोचन:- कुंदन नगर स्थित राजपूत छात्रावास में महाराणा प्रताप जयंती के अवसर पर आयोजित समारोह में राजपूत समाज के प्रतिनिधि उपस्थित

रहे। इस अवसर पर समारोह को संबोधित करते हुए प्रतिनिधियों ने कहा कि महाराणा प्रताप का जन्म 9 मई 1540 को हुआ था। हिंदू पंचांग के मुताबिक उनका जन्म जैठ मास की तृतीया को गुरु पुष्य नक्षत्र में हुआ था। इस कारण प्रताप संवत के अनुसार 22 मई को भी महाराणा प्रताप की जयंती है। ऐसे में अंठोजी कैलेंडर और हिंदू पंचांग दोनों के मुताबिक ही मेवाड़ के शासक महाराणा प्रताप की जयंती मनाई जा रही है। इस अवसर पर आरटीडीसी के अध्यक्ष धर्मेन्द्र राठौड़, पूर्व आईएसए हनुमान सिंह भाटी, पूर्व सभापति सुरेंद्र सिंह शेखावत, महेंद्र सिंह रलावता, देवेन्द्र सिंह शेखावत आदि मौजूद रहे। राजपूत छात्रावास के प्रतिनिधि लक्ष्मण सिंह हेगलियावास में बताया कि समारोह में समाज की स्मरिका का विमोचन भी हुआ। उन्होंने बताया कि राजपूत समाज के युवा-कृतियों की पढ़ाई में हुए छात्रावास पिछले अनेक वर्षों से महत्वपूर्ण भूमिका निभा रहा है।

# आग पर तीन घंटे की मशक्कत के बाद काबू पाया

आग लगने से घर का सामान जला, ग्रामीणों ने मुआवजे की मांग की

अनूपगढ़, (निर्स)। विधानसभा की चडसना मंडी के गांव 6 एसकेएम में एक घर में आग लगने से घरेलू सामान जल कर राख गया है। घटना रविवार आधी रात के बाद की बताई जा रही है। आग लगने के कारणों का पता नहीं लगा है। गांव 6 एसकेएम सखी के बार्ड नंबर 7 क्षेत्र की रहने वाले राकेश पुत्र बनवारी लाल के घर आग लगी आग ने भीषण रूप ले लिया। जब तक आग को बुझाई जाती जलकर राख हो गया। सूचना मिलने पर ग्रामीण मौके पर पहुंचे। ग्रामीणों ने प्रशासन से मुआवजे की मांग की गई है। प्रशासन की तरफ से सर्वे की रिपोर्ट बनाकर मुआवजे की कार्रवाई शुरू कर दी है। सोहनलाल ने बताया कि सोमवार सुबह राकेश ने उन्हें फोन पर सूचना दी थी कि उसके घर में आग लग गई है। सूचना मिलने पर वह अन्य ग्रामीणों के साथ मौके पहुंचे तो देखा कि घर का सारा सामान जलकर राख हो चुका है। यह आग रविवार रात 3 बजे लगी है। राकेश कुमार ने बताया कि वह अपने माता पिता के साथ घर में सो

रहा था। अचानक उसे कुछ जलने की बदबू आई तो उसने उठकर देखा तो घर में आग लगी हुई थी। आग लगने के बाद राकेश ने शोर मचाया तो आसपास के ग्रामीण भी मौके पहुंच गए। देखते ही देखते कमरे में रखे गैस सिलेंडर ने भी आग पकड़ ली। इसे देखकर ग्रामीण घबरा गए मगर ग्रामीणों ने लगभग 3 घंटे की कड़ी मशक्कत के बाद आग पर काबू पाया। सोमवार सुबह प्रशासन को सूचना दी गई। जिसके बाद पटवारी प्रदीप कुमार समेत अन्य अधिकारी मौके पर पहुंचे और नुकसान का जायजा लिया। घर में आग लगने के कारणों का अभी तक खुलासा नहीं हो पाया है। गनीमत है कि इस आगजनी की घटना में कोई जनहानि नहीं हुई है। राकेश मजदूरी कर अपना जीवन यापन करता है। राकेश ने बताया कि आग से 3 लाख रुपए ज्यादा का नुकसान हुआ है। आगजनी की घटना के समय राकेश की पत्नी अपनी 3 लड़कियों के साथ अपने मायके गई हुई थी। सूचना मिलने पर वह भी अपने ससुराल 6 एसकेएम पहुंची।